

Emmint Xejn ma Jintemm

Ġorġ Peresso

It-tlugħ u nżul tax-xemx kuljum
Mhux ġolqien ġdid, mhux tmiem
Imma tkomplija ta' kliem divin:
'Ha jkun id-dawl' – u d-dawl bla għeja
Għadu għaddej, iżżeffen dan il-ġmiel.

Emmint xejn ma jintemm.

Qatra ilma f'xita, jew fi xmara,
Mhux ġolqien ġdid, twelid,
Imma tkomplija ta' dak iż-żfin
Miġbur fis-ħab u l-oċeani beraħ.
Kull qatra fiha ritmu tal-ewwel ġmiel.

Emmint xejn ma jintemm.

Kull frotta, fjur u siġra
Mhux ħolqien ġdid, mix-xejn,
Imma tkomplija tal-ewwel Ĝnien.
Hemm fwieħa antika f'kull fjura,
Hemm togħima arkana f'kull frotta,
Hemm għeruq li jafu l-ewwel ħamrija f'kull siġra.

Emmint xejn ma jintem.

Fuq kollox imħabbitna, kull tgħanniqa,
Kull bewsa, kull tneħida,
Kull ħarsa dejjem ġdida.
Kull tmellisa, kull tregħida.
Dan kollu jibqa', bħal tkomplija f'armonija,
Tad-dawl li ma jsirx dlam,
Tal-qtar li ma jinxifx,
Tal-fjur li ma jidbiex, tal-frott li ma jiqrasx,
Tas-siġra dejjem thaddar.

Emmint u għadni nemmen,
Dan kollu ma jintemmx.